

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാമാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

ശ്രീശങ്കരാചാർയ വിരചിതം

|| ശ്രീരാഘവാഷ്ടകം ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ

॥ ശ്രീരാഘവാഷ്ടകം ॥

രാഘവം കരുണാകരം മുനിസേവിതം സുരവന്ദിതം
ജാനകീവദനാരവിന്ദിവാകരം ഗുണഭാജനം |
വാലിസുനുഹിതൈഷിണം ഹനുമത്പ്രിയം കമലേക്ഷണം
യാതുധാനഭയംകരം പ്രണമാമി രാഘവകുഞ്ജരം || 1 ||

മൈഥിലീകുചഭൂഷണാമല നീലമൗക്തികമീശ്വരം
രാവണാനുജപാലനം രഘുപുംഗവം മമ ദൈവതം |
നാഗരീവനിതാനനാംബുജബോധനീയദിവാകരം
സൂര്യവംശവിവർദ്ധനം പ്രണമാമി രാഘവകുഞ്ജരം || 2 ||

ഹേമകുണ്ഡലമണ്ഡിതാമലകൺഠദേശമരിന്ദമം
ശാതകുംഭ മയൂരനേത്രവിഭൂഷണേന വിഭൂഷിതം |
ചാരുനുപുരഹാരകൗസ്തുഭകർണ്ണഭൂഷണഭൂഷിതം
ഭാനുവംശവിവർദ്ധനം പ്രണമാമി രാഘവകുഞ്ജരം || 3 ||

ദണ്ഡകാഖ്യവനേ രതാമരസിദ്ധയോഗിഗണാശ്രയം
ശിഷ്ടപാലനതത്പരം ധൃതിശാലിപാർത്ഥകൃതസ്തുതിം |
കുംഭകർണ്ണഭൂജാഭൂജംഗവികർത്തനേ സുവിശാരദം
ലക്ഷ്മണാനുജവത്സലം പ്രണമാമി രാഘവകുഞ്ജരം || 4 ||

കേതകീകരവീരജാതിസുഗന്ധിമാല്യസുശോഭിതം
ശ്രീധരം മിഥിലാത്മജാകുചകുംകുമാരുണവക്ഷസം |
ദേവദേവമശേഷഭൂതമനോഹരം ജഗതാം പതിം
ഭാസഭൂതഭയാപഹം പ്രണമാമി രാഘവകുഞ്ജരം || 5 ||

യാഗദാനസമാധിഹോമജപാദികർമ്മകരൈർഭിജ്ഞഃ
വേദപാരഗതൈരഹർന്നിശമാദരേണ സുപൂജിതം |
താടകാവധഹേതുമംഗദതാതവാലിനിഷുഭനം
പൈത്യകോദിതപാലകം പ്രണമാമി രാഘവകുഞ്ജരം || 6 ||

ലീലയാ ഖരഭുഷണാഭിനിശാചരാശുവിനാശനം
രാവണാന്തകമച്യുതം ഹരിയുമകോടിഗണാശ്രയം |
നീരജാനനമംബുജാംഘ്രിയുഗം ഹരിം ഭുവനാശ്രയം
ദേവകാർയവിചക്ഷണം പ്രണമാമി രാഘവകുഞ്ജരം || 7 ||

കൗശികേന സുശിക്ഷിതാസ്ത്രകലാപമായതലോചനം
ചാരുഹാസമനാമബന്ധുമശേഷലോകനിവാസിനം |
വാസവാദിസുരാരിരാവണശാസനം ച പരാംഗതിം
നീലമേഘനിഭാക്യതിം പ്രണമാമി രാഘവകുഞ്ജരം || 8 ||

രാഘവാഷ്ടകമിഷ്ടസിദ്ധിദമച്യുതാശ്രയസാധകം
മുക്തിഭുക്തിഫലപ്രദം ധനധാന്യസിദ്ധി വിവർദ്ധനം |
രാമചന്ദ്രകൃപാകടാക്ഷദമാദരേണ സദാ ജപേത്
രാമചന്ദ്രപദാംബുജഭയ സന്തതാർപ്പിതമാനസഃ || 9 ||

രാമ രാമ നമോസ്തു തേ ജയ രാമഭദ്ര രമോസ്തു തേ
രാമചന്ദ്ര നമോസ്തു തേ ജയ രാഘവായ നമോസ്തു തേ |
ദേവദേവ നമോസ്തു തേ ജയ ദേവരാജ നമോസ്തു തേ
വാസുദേവ നമോസ്തു തേ ജയ വീരരാജ നമോസ്തു തേ || 10 ||

|| ഇതി ശ്രീരാഘവാഷ്ടകം സംപൂർണം ||